

# PARLAMENT EWROPEW

2004



2009

*Dokument ta' sessjoni*

16.5.2008

B6-0238/2008

## **MOZZJONI GĦAL RIŻOLUZZJONI**

impressqa wara il-mistoqsija li titlob twegiba orali B6-0157/2008

skond l-Artikolu 108(5) tar-Regoli ta' Proċedura

minn Miroslav Ouzký

f'isem il-Kumitat għall-Ambjent, is-Saħħa Pubblika u s-Sikurezza ta' l-Ikel

dwar l-istrateġija ta' l-UE għat-tielet Laqgħa tal-Partijiet għall-Konvenzjoni ta' Aarhus f'Riga, il-Latvja

**Rizoluzzjoni tal-Parlament Ewropew dwar l-istrategija ta' l-UE ghat-tielet Laqgħa tal-Partijiet għall-Konvenzjoni ta' Aarhus f'Riga, il-Latvja**

*Il-Parlament Ewropew,*

- wara li kkunsidra l-Konvenzjoni ta' Aarhus dwar l-aċċess għall-informazzjoni, il-partecipazzjoni tal-pubbliku fit-tehid ta' deċiżjonijiet u l-aċċess għall-gustizzja fi kwistjonijiet ambjentali tal-25 ta' Ġunju 1998 u t-tielet Laqgħa tal-Partijiet (MOP-3), li se ssir f'Riga, il-Latvia, mill-11 sat-13 ta' Ġunju 2008,
- wara li kkunsidra l-Mistoqsija Orali B6-0157/2008 f'isem il-Kumitat għall-Ambjent, is-Saħħa Pubblika u s-Sikurezza ta' l-Ikel,
- wara li kkunsidra l-Artikolu 108(5) tar-Regoli ta' Proċedura tiegħu,
- A. billi l-Konvenzjoni ta' Aarhus dahlet fis-seħħ fit-30 ta' Ottubru 2001,
- B. billi l-Konvenzjoni tiċċelebra l-għaxar anniversarju tagħha f'Ġunju 2008,
- C. billi l-Konvenzjoni ta' Aarhus kienet irratifikata mill-Komunità Ewropea fis-17 ta' Frar 2005<sup>1</sup> u kienet irratifikata mill-Istati Membri kollha tagħha hlief wiehed,
- D. billi fil-preżent hemm 41 parti fil-Konvenzjoni ta' Aarhus,
- E. billi l-Parlament u l-Kunsill diġà adottaw tliet strumenti legiżlattivi għall-implimentazzjoni tal-Konvenzjoni ta' Aarhus<sup>2</sup> u billi l-adozzjoni ta' strument legiżlattiv dwar l-aċċess għall-gustizzja fi kwistjonijiet ambjentali għadha blukkata mill-Kunsill<sup>3</sup>,
- F. billi l-Konvenzjoni ta' Aarhus isservi biex l-awtoritajiet pubbliċi u ċ-ċittadini jkunu jistgħu jassumu r-responsabilità individwali u kollettiva tagħhom li jħarsu u jtejbu l-ambjent għall-gid u l-benessri tal-generazzjonijiet tal-preżent u tal-futur u biex b'hekk jippromwovu l-iżvilupp sostenibbli,
- G. billi l-Protocol dwar ir-rilaxx ta' aġenti li jniġġsu u r-registri ta' trasferiment

<sup>1</sup> Deċiżjoni tal-Kunsill tas- 17 ta' Frar 2005 dwar il-konklużjoni, f'isem il-Komunità Ewropea, tal-Konvenzjoni dwar l-aċċess għall-informazzjoni, il-partecipazzjoni pubblika fit-tehid ta' deċiżjonijiet u l-aċċess għall- gustizzja fi kwistjonijiet ambjentali (ĠU L 124, 17.5.2005, p.1).

<sup>2</sup> Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess pubbliku għat-tagħrif ambjentali u li tħassar id-Direttiva tal-Kunsill 90/313/KEE (ĠU L 41, 14.2.2003, p.26); Direttiva 2003/35/KE tal-Parlament Ewropew u tal-Kunsill tas-26 ta' Mejju 2003 li tipprovdi għall-partecipazzjoni pubblika rigward it-tfassil ta' ċerti pjani u programmi li għandhom x'jaqsmu ma' l-ambjent u li temenda d-Direttivi tal-Kunsill 85/337/KEE u 96/61/KE rigward il-partecipazzjoni pubblika u l-aċċess għall-gustizzja, Regolament (KE) Nru 1367/2006 tal-Parlament Ewropew u tal-Kunsill tas- 6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-disposizzjonijiet tal-Konvenzjoni ta' Aarhus dwar l-Aċċess għall-Infomazzjoni, il-Partecipazzjoni tal-Pubbliku fit-Tehid ta' Deċiżjonijiet u l-Aċċess għall-Gustizzja fi Kwistjonijiet Ambjentali (ĠU L264, 25.9.2006, p.13).

<sup>3</sup> Proposta għal Direttiva dwar l-aċċess għall-gustizzja fi kwistjonijiet ambjentali (COM(2003)0624).

jikkontribwixxi biex tiżdied ir-responsabilità ta' l-intrapriżi, biex jitnaqqas it-tniġġis u biex jiġi promoss l-iżvilupp sostenibbli,

1. Ihegġegħ lill-UE biex biex tiegħu rwol mexxej, trasparenti u kostruttiv fin-negożjati u biex tikkontribwixxi b'mod attiv għall-pjan strateġiku fit-tul tal-Konvenzjoni, inkluż it-tfassil ta' kamp ta' applikazzjoni possibilmont usa' għall-Konvenzjoni sabiex l-iżvilupp sostenibbli fl-aspetti kollha tiegħu jkun kopert mill-istess prinċipji ta' trasparenza, parteċipazzjoni u responsabilità;
2. Jemmen li l-MOP-3 se tipprovdi opportunità tajba kemm għar-revizjoni tal-progress li inkiseb sa issa u kemm biex wieħed jirrifletti dwar l-isfidi tal-gejjieni; iqis li l-assigurazzjoni effettiva ta' l-implimentazzjoni tal-Konvenzjoni ta' Aarhus għandha tkun prijorità ewlenija għall-futur;
3. Ihegġegħ lill-Kummissjoni u lill-Istati Membri biex jiżguraw li d-deċiżjonijiet li ttiehdu mill-MOP-3 jimplementaw u jiżviluppaw b'mod ulterjuri l-Konvenzjoni, u biex jinholqu sinerġiji bejn il-Konvenzjoni ta' Aarhus u l-ftehimiet multilaterali dwar l-ambjent relevanti;
4. Ihegġegħ lill-Kummissjoni u lill-Istati Membri biex b'mod partikolari jiżguraw li:
  - il-pjan strateġiku fit-tul jinkludi dispożizzjonijiet biex iżidu l-kuxjenza tal-pubbliku fid-drittijiet u r-responsabilitajiet tiegħu skond il-Konvenzjoni ta' Aarhus;
  - l-MOP-3 tiċċara l-kundizzjonijiet għad-dhul fis-sehħ ta' l-emenda dwar l-organizmi ġenetikament modifikati adottata fl-2005 u kwalunkwe emendi futuri għall-Konvenzjoni, bil-għan li tkun żgurata l-implimentazzjoni bikrija tagħhom;
  - ikunu adottati arranġamenti finanzjarji prevedibbli, stabbli u xierqa għall-Konvenzjoni;
  - jittejjeb iktar il-mekkanizmu ta' konformità, fuq il-bażi ta' l-esperjenza miksuba;
  - tkompli l-hidma għal aċċess għall-ġustizzja billi jkun żgurat li l-awtoritajiet pubbliċi fil-livelli kollha tal-gvern ikunu kompletament konxji ta' l-obbligi tagħhom skond il-Konvenzjoni ta' Aarhus, u billi l-awtoritajiet pubbliċi jithegġu biex jipprovdu r-rizorsi umani, finanzjarji u materjali meħtieġa sabiex iwettqu l-obbligi tagħhom;
  - il-partijiet jieħdu l-miżuri legali u baġitarji meħtieġa biex jiggwarantixxu l-implimentazzjoni shiħa tat-tielet pilastru tal-Konvenzjoni, li jiġu pprovduti rimedji effettivi għall-aċċess għall-ġustizzja u li l-aċċess għall-proċedimenti jkun ġust, ekwu, f'waqtu u mhux eċċessivament għali;
  - jitwaqqaf Grupp ta' Hidma biex jevalwa l-implimentazzjoni tal-pilastru tal-partiċipazzjoni pubblika tal-Konvenzjoni, u jekk ikun hemm bżonn iwassal għal proposti għal aktar titjib fil-Konvenzjoni;
5. Ihegġegħ lill-Kummissjoni u lill-Istati Membri biex ikomplu x-xogħol legiżlattiv bil-għan li jiġi adottat strument legiżlattiv li jimplementa l-Artikolu 9 tal-Konvenzjoni fl-Unjoni

Ewropea, minhabba li dan l-aħħar pilastru għadu ma ġiex inkluż kompletament fil-liġi Komunitarja; jilqa' l-pjan tal-Kummissjoni biex, f'Ġunju 2008, torganizza konferenza dwar l-aċċess għall-gustizzja biex tingħata spinta ulterjuri lix-xogħol legiżlattiv fil-Komunità;

6. Jistieden lill-Kummissjoni u lill-Istati Membri biex isaħħu s-sinergiji u r-rabtiet ma' organizzazzjonijiet u Konvenzjonijiet internazzjonali rilevanti oħra, b'mod partikolari l-Protokoll ta' Kartagena dwar il-Bijosikurezza; jikkunsidra, madanakollu li l-Konvenzjoni ta' Aarhus hija l-forum xieraq fejn issir deliberazzjoni dwar principji orizzontali ta' access tal-pubbliku għall-informazzjoni, il-partecipazzjoni u l-access għall-gustizzja fi kwistjonijiet ambjentali;
7. Jistieden lill-Kummissjoni sabiex tagħti eżempju tajjeb lill-awtoritajiet pubbliċi fl-Istati Membri billi timplimenta l-Konvenzjoni ta' Aarhus b'mod rigoruz;
8. Ihegġegħ lill-pajjiżi li għadhom ma rratifikawx il-Konvenzjoni ta' Aarhus u l-Protokoll dwar ir-rilaxx ta' aġenti li jniġġsu u r-registri ta' trasferiment biex jagħmlu dan u jhegġegħ lill-pajjiżi oħra li mhumiex parti mill-Kummissjoni Ekonomika għall-Ewropa tan-Nazzjonijiet Uniti biex isiru membri tal-Konvenzjoni;
9. Jemmen li l-Membri tal-Parlament Ewropew li huma parti mid-delegazzjoni tal-KE għandhom kontribut essenzjali x'jagħtu u għalhekk jistenna li f'Riga, huma jkollhom aċċess għal-laqqgħat ta' koordinazzjoni ta' l-UE mingħajr ma jkollhom id-dritt li jitkellmu;
10. Jagħti istruzzjonijiet lill-President tiegħu biex iressaq din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri u lis-Segretarjat tal-Kummissjoni Ekonomika għall-Ewropa tan-Nazzjonijiet Uniti, u jitlob li r-riżoluzzjoni tkun iċċirkolata lill-partijiet kontraenti kollha li mhumiex parti mill-UE.